

Fake Notes in Bank: बैंकों की ब्रांच में पहुंचे 54 लाख रुपए के नकली नोट, दिल्ली पुलिस के उड़े होश



Banks Complain: बैंकों से मिली शिकायत के आधार पर पुलिस यह पता लगाने की अब कोशिश कर रही है कि यह नकली नोट आखिर आए कहां से हैं। अधिकारी का कहना है कि हमें शक है कि कुछ लोग असली नोट के बीच में नकली नोट छुपा कर बैंक में जमा करवा रहे हैं।

Fake Notes in Bank: तमाम पाबंदियों के बाद भी नकली नोटों का चलन रुकने का नाम नहीं ले रहा है। अब दिल्ली के बैंकों में भी नकली नोट जमा हो रहे हैं। ऐसा ही एक मामला पुलिस के सामने आया है। दिल्ली पुलिस को कुछ बैंकों से शिकायत मिली है कि पिछले साल जुलाई से दिसंबर के बीच उन्हें 54 लाख रुपए से ज्यादा नकली नोट मिले हैं। पुलिस अधिकारियों ने बताया भारतीय रिजर्व बैंक (RBI) और 15 दूसरे बैंकों ने इस संबंध में शिकायतें दर्ज करवाई हैं। नकली नोटों में सबसे ज्यादा 16.3 लाख रुपये के नकली नोट एक प्राइवेट बैंक में मिले।

इसके बाद दूसरे नंबर पर जिस बैंक में 15.7 लाख रुपए नकली नोट मिले हैं। वह भी एक प्राइवेट बैंक है। बैंकों में पहुंचने वाली यह नकली करेंसी में अधिकतर नोट ₹500 के हैं। बैंकों से मिली शिकायत के आधार पर पुलिस ये पता लगाने की कोशिश कर रही है कि यह जाली नोट कहां से आए हैं। पुलिस अधिकारी का कहना है कि लोग असली नोट के बीच में नकली नोट छुपा कर जमा करवा रहे हैं। यही कारण है कि दोनों में अंतर नहीं पता चल रहा है।

पड़ोसी देशों से होती है नकली नोट की तस्करी

पुलिस अधिकारी ने बताया कि आईपीसी के सेक्शन 489C (जाली नोट रखने के जुर्म) के तहत संसद मार्ग पुलिस स्टेशन में मामला दर्ज किया गया है। अधिकारी का कहना है कि नकली नोट की तस्करी पड़ोसी देश के बॉर्डर के रास्ते आती है। इस गिरोह के सदस्य अलग-अलग तरीके अपनाते हैं। इनमें से कई लोग नकली नोटों को शरीर के अंदर छुपा कर लाते हैं।

Source: <https://www.uttranews.com/fake-notes-worth-rs-54-lakh-arrive-in-bank-branches-delhi-police-shocked/>